

## اشارات

# صحیح سمت سفر

آزاد خارجہ پالیسی، معاشی خود انجصاری

پروفیسر خورشید احمد

جزل پروین مشرف کی سول، ملٹری حکومت ابتدائی تشكیلی مراحل سے گزر کر اب کچھ واضح شکل اختیار کرتی جا رہی ہے۔ چیف ایگریکیٹو نے ملک اور ملک کے باہر متعدد پالیسی بیانات کے ذریعے اپنے مقاصد اور اہداف کو ایک حد تک متعین شکل میں پیش کر دیا ہے۔ نیز مرکز اور صوبوں میں نئی حکومت کے چرے کے خدوخال بھی خاصی حد تک نمایاں ہو گئے ہیں۔ جلد بازی میں دیئے گئے چند بیانات اور اقدامات کی بھی کسی نہ کسی درجہ میں توضیح اور تصحیح کی کوشش کی گئی ہے اور اب سرکاری موقف نسبتاً زیادہ احتیاط اور اعتماد سے پیش کیا جانے لگا ہے۔

اختیارات کے حصول کو چاہے ابھی چند ہفتے ہی ہوئے ہوں لیکن نئی قیادت میں اس کا نون سے بھری راہ کا کچھ نہ کچھ بہتر شعور پیدا ہونا بھی ایک فطری توقع ہے۔ پریس کی آزادی اور سیاسی سرگرمیوں کے موقع نے انتظام کو نلط راہوں پر بھکلنے سے روکنے میں اور غیر ضروری تجربات کرنے سے بچانے میں بڑا اہم کردار ادا کر سکتے ہیں۔ میں لا تقوی دباؤ نہ صرف یہ کہ موجود ہے بلکہ ایک حد تک گھمگھیر ہوتا جا رہا ہے اور اس بات کی ضرورت اور بھی بڑھ گئی ہے کہ قوی سطح پر محلی بحث و گفتگو کے ذریعے ملک اور اس کی قیادت کو قوی مقاصد کے حصول کے راستے پر قائم رہنے کے لیے مشورے، رہنمائی اور احتساب کے عمل کو زندہ رکھا جائے، تاکہ نئی ٹیم تجربے کی کمی یا بیرونی دباؤ کے تحت کوئی نلط اقدام نہ کر ڈالے۔

جزل پروین مشرف اور ان کی ٹیم کو اصلاح احوال کا ایک نادر موقع ملا ہے۔ قوم نے بھیشت مجموعی ۲۱ اکتوبر کے اقدام کا خیر مقدم کیا ہے اور بیرونی قوتوں کی آتش نوائی اور روایتی مرکزی قوت کی سرد مری کے

باوجود ملک کے عوام، بیرون ملک پاکستانیوں اور بڑی حد تک دنیا بھر کے مسلمان عوام نے نئی قیادت کے لیے کلمہ ختم کیا ہے۔ اس کی بڑی وجہ ایک تو پہلی حکومتوں کی مجرمانہ کارگزاریاں اور ناقابل معافی ناکمیاں ہیں تو دوسری طرف فوج کے ہمارے میں حسن نظر اور پیغاف ایگر کیتوں کے بیانات میں ان سائل اور اہداف کا اعلان و انصراف ہے جو دراصل اس وقت پاکستانی قوم کا بالخصوص اور امت مسلمہ کا بالعموم حقیقی ایجمند ہیں۔ نیز جس اخلاقی اور سیاسی اعتبار سے گھٹائے کھیلے فوجی قیادت کو ۱۲ اکتوبر کو فوری القام کے لیے مجبور کیا وہ بھی رائے عامہ گواہ کے حق میں استوار کرنے کا سبب ہے۔

ان تمام عوامل نے مل کر نئی قیادت کے لیے گھر کو سنوارنے، عوام کے دخنوں کا مداؤ کرنے اور ملت اسلام یا پاکستان کے تاریخی عوام کو برداشت کرنے کے لیے بڑا سازگار ماحول پیدا کر دیا ہے۔ یہ ایک ایسا ہی موقع ہے جیسا کہ ۱۹۴۷ء میں حصول آزادی کے بعد ہوئے خوشوار ماحول میں اور ۱۹۷۲ء میں مشرقی پاکستان کھو دینے اور بھارت سے شکست کھانے کے بعد ہوئے ناخوش گوار حالات میں تعمیر نو کے لیے اس وقت کی قیادت کو مصالح بوا تھے۔ بد قسمی سے قائدِ عظیم کی وفات اور مسلم لیگ کی قیادت پر مفاد پرست سول ملٹری اور سیاسی عناصر کے قبضے نے اولین دور میں، اور جناب ذوالفقار علی بھنو کی ہوس اقتدار اور بیرونی نظریات سے عین نے دوسرے دور میں اصلاح اور تخلیل جدید کے تمام امکانات کو مددوم کر دیا۔ آج پھر قوم ماضی کی سول اور ملٹری حکومتوں سے مایوس ہو کر مایوسی، گھنی اور انعتار کا شکار ہو پہنچ تھی کہ حالات نے ایک ایسی کروٹ لی جس نے فوجی قیادت کو میدان میں قدم رکھنے پر مجبور کر دیا۔ ہم سمجھتے ہیں اگر نئی قیادت وقت کے تقاضوں اور قوم کی اصل امکانوں اور ضرورتوں کا صحیح اور اک کریتی ہے تو ملک کی گاڑی کو کامیابی کے ساتھ پہنچی پر ڈالا جائے سکتا ہے۔ لیکن یہ مقصود نہ آپ سے آپ سے آپ حاصل ہو سکتا ہے اور نہ اس منزل کی طرف پیش قدمی ذہنی تحفظات، بے اعتمادی، عدم مشاورت اور بیرونی دباؤ کے تحت ممکن ہے۔ اس لیے ضروری معلوم ہوتا ہے کہ پوری دیانت داری کے ساتھ اور الدین نصیحة (دین نام سی خیرخواہی اور صحیح مشورے کا ہے) کے اسلامی حکم کے جذبے کے تحت چند باتیں قوم اور اس کی قیادت کے سامنے واضح طور پر رکھ دی جائیں۔۔۔ و ما علینا الا البلاغ۔

سب سے پہلی بات یہ ہے کہ مسلمان کی قوت کا اصل سرچشمہ صرف اللہ تعالیٰ کی ذات اور اس کے دین اور امت مسلمہ سے وفاداری کا تعلق ہے۔ اقبال نے ہماری پوری تاریخ کو ایک جملہ میں بیان کر دیا ہے: ”میں نے اپنی تاریخ کے مطالعے سے ایک ہی سبق سیکھا ہے اور وہ یہ کہ مسلمانوں نے اسلام کا تحفظ نہیں کیا، یہ اسلام ہے جس نے مسلمانوں کو ہمیشہ بچالا اور محفوظ و مامون رکھا ہے۔“

اس وقت ملک پر اور خصوصیت سے نئی قیادت پر تین ہوئے ہرے دباؤ (pressures) ہیں۔ ایک

میں الاقوامی سیاسی دباؤ جو امریکہ کے عالمی عزم اور منصوبوں کا حصہ ہے۔ وہ پاکستان کو ایک ائمیٰ قوت سے آزادت مظبوط اسلامی ملک کی حیثیت سے ابھرتا دیکھنا نہیں چاہتا۔ وہ سرماعاشی دباؤ جو ناضجی کی معافی پالیسیوں کا نتیجہ ہے مگر جس نے بیرونی دباؤ کے مقابلے میں ملک کی قوت برداشت کو بڑی طرح متاثر کیا ہے۔ اور تمیرے ملک کے اندر وہ اتفاق ہے مگر بہت متحرک اور فعال لائیز (lobbies) جو عوام کے ایمان، جذبات اور عزم کے مقابلے میں محدود یا کوئی اہداف یا عالمی ایجنسیوں کے لیے کام کر رہی ہیں۔ جو خود ملک کی فوج کو بھی ایک مضبوط جہادی قوت نہیں دیکھنا چاہتیں بلکہ طرح طرح سے ایسے راستے دکھاتی ہیں کہ فون ایس ان تقویٰ اور جہاد فی سبیل اللہ کے مونو (motto) سے ہٹ جائے اور فوج اور عوام میں یک رنگی و ہم آہنگی باقی نہ رہے۔

ان تینوں رہنمائیات کا صحیح اور ان کا مقابلہ کرنے کے لیے پوری یکسوئی کے ساتھ اللہ پر بھروسہ، دین حق سے وابستگی اور وفاداری اور مسلمان عوام کی طاقت کو منظم اور متحرک کرنا وہ قوتی ضرورت ہے۔ یہیں خوشی ہے کہ نئی قیادت نے صاف الفاظ میں یہ اعلان کر دیا ہے کہ قرارداد مقاصد قومی سلامتی کا اصل محور اور مرکز ہے۔ پالیسی سازی کے لیے قرآن و سنت سرچشمہ بدایت ہوں گے اور پاکستان کی منزل اور ہدف کا وہ تصور ہو گا جو علامہ اقبال "اور قائد اعظم" نے پیش کیا تھا اور جس پر پاک و ہند کے مسلمانوں نے تحریک پاکستان کی حمایت کی تھی۔ یہی آج بھی پاکستان کے مسلمانوں کی اصل منزل اور ان کی امیدوں کا مرکز ہے۔ اس بارے میں مکمل یکسوئی ہونی چاہیے اور ہر نوع کی ثروتیہ، فکری، تضاد یا ان اور ذہنی تحریکات کا دروازہ بند ہونا چاہیے۔ اسلام کے دائرے میں بے پناہ آزادی، فکر و عمل ہے اور اسلام بہترین شورائی اور فلاحی نظام کی طرف رہنمائی کرتا ہے۔ مسلم امت کو وہ کسی دوسرے نظام اور انظریے کی ضرورت ہے اور نہ یہاں کوئی اور کلمہ چل سکتا ہے۔ اس پہلو سے نئی بھیش شروع کرنا، تقدیم و فساد کا ذریعہ بن سکتا ہے جو بہت لفظان کا سودا ہو گا۔ اس لیے بحث کا یہ باب بند ہونا چاہیے اور ساری توجہ اسلام کے اصولوں کے مطابق اور اقبال اور قائد اعظم کے قوم سے عمدہ بیان کی روشنی میں صحت مند پالیسیوں کی تشکیل اور ان پر خلوص اور محنت سے عمل پر مراکز ہونی چاہیے۔

اقبال نے بہت واضح انداز میں کہا تھا کہ:

سروری زیبا فقط اس ذات بے ہمتا کو ہے  
حکمران ہے اک وہی باقی تباں آزری

اور یہ کہ

قوتِ عشق سے ہر پست کو بالا کر دے۔  
وہر میں اسمِ محمد سے اجلاء کر دے

اور

قرآن میں ہو غوطہ زن اے مرد مسلمان  
اللہ کرے تجھ کو عطا جدت کردار  
لے ۱۹۳ میں قائد اعظم کے نام اپنے خط میں انہوں نے لکھا تھا:

اسلامی قوانین کے گھرے مطالعے کے بعد میں اس نتیجے پر پہنچا ہوں کہ اگر اس قانون کو اچھی طرح سمجھا جائے اور اس پر عمل کیا جائے تو کم از کم ہر شخص کے لیے روزی کا حق محفوظ ہو جاتا ہے لیکن اس ملک میں جب تک ایک مسلم ریاست کا قیام نہ ہو، اسلامی شریعت کا نفاذ ممکن نہیں۔

قائد اعظم نے بھی صاف لفظوں میں کہا تھا: ”پاکستان کا قیام، منزل نہیں ایک ذریعہ ہے۔۔۔ اصل منزل اسلامی نظریہ ہے“۔ قائد اعظم کے ۱۹۳۸ سے ۱۹۴۷ تک ایک نہیں تقریباً دو سو بیانات موجود ہیں جن میں اس منزل کی واضح نشان وہی کی گئی ہے۔ جناب شریف الدین پیرزادہ نے اپنے ایک اثریوی میں اس سلسلے کے سارے اعتراضات اور شبہات کا مدلل جواب دیا ہے اور صاف کہا ہے کہ قائد اعظم آخری لمحے تک اس موقف پر قائم تھے کہ پاکستان کی تعمیر اسلامی اصولوں کی روشنی میں ہونی چاہیے اور یہ کہ پاکستان کو اسلامی دنیا کے لیے ہی نہیں، پوری تیری دنیا کے لیے نمونہ ہونا چاہیے اور یہ نمونہ جس ماذل پر قائم ہو گا، وہ حضرت عمر رضی اللہ تعالیٰ عنہ کا طرز حکومت ہے۔ حتیٰ کہ مصطفیٰ کمال کے سلسلے میں بھی قائد اعظم نے ایک ترک و فد کے سامنے خود مصطفیٰ کمال کا بیان پیش کیا تھا کہ ترکی پہلی جنگ عظیم کے بعد اپنی کمزوری کی وجہ سے سیکولرزم قبول کرنے پر مجبور ہوا تھا اور فلسطین میں اسرائیلی ریاست کے قیام کی کوششوں کا ذکر کرتے ہوئے اپنی موت سے کچھ ہی قبل مصطفیٰ کمال نے کہا تھا کہ اگر ایسا ہوا تو وہ خود صلاح الدین ایوبی کی طرح اس کے خلاف جنگ کریں گے (شریف الدین پیرزادہ کا اثریوی امپیکٹ انترنیشنل، لندن، اگست

(۱۹۹۵)

دوسری بنیادی بات یہ ہے کہ اللہ کے بھروسے اور اسلام سے قوت حاصل کرنے کے ساتھ ہماری دوسری ترجیح عوام کا اعتماد، ان کے جذبات و احساسات کا پاس، ان کے مسائل اور مشكلات کے حل کی فکر، ان کے عزائم اور تمناؤں کا احترام اور انھیں مقquam و متحرک کرنا ہونی چاہیے۔ یہ ملک ۲۳ کروڑ مسلمانوں کا ملک ہے، چند باحیثیت جاگیرداروں، سرمایہ داروں اور پیوروں کریمیں کا نہیں۔ اگر خدا کی خوش نوبی کے بعد اور اس کے تحت کسی اور کی خوشنودی مطلوب ہے تو وہ عوام کی ہے۔ بااثر طبقات یا یورنوی طاقتلوں کی نہیں۔ اس وقت فوج کی وحدت اور امت پاکستان کی وحدت اور ان دونوں کے درمیان تکمیل ہم آہنگی دنیاوی انتبار سے ہماری قوت کا سب سے اہم سرچشمہ ہے۔ دونوں کے اتحاد اور ہم آہنگی کو قائم رکھنے ہی

میں ملکی ترقی اور ملی احیا کا راز پو شیدہ ہے۔ مخالفین کی کوشش ہو گی کہ عوام کے درمیان اختلافات رو نما ہوں، فوج میں بھی درازیں پڑیں، اور فوج اور عوام کے درمیان ہم آئندگی اور یک ریگی ختم ہو۔ ہمیں ڈر ہے کہ حکومت کے ناجیہ کار افراد بھی اس سلسلے میں ایسی غلطیاں کر سکتے ہیں کہ نبی قیادت اس جال میں پھنس جائے۔ اس لیے ہم بروقت متنبہ کرنا چاہتے ہیں کہ عوام کا اعتداؤ اور عوام اور فوج کی ہم آئندگی ضروری ہے اور یہ اسی وقت ممکن ہے جب عوام پر اعتماد کیا جائے، انھیں مشورے میں شریک کیا جائے، ان کی مشکلات، مسائل اور جذبات اور احساسات کو سمجھا جائے، ان سے ربط رکھا جائے۔ خود اپنی قوم سے ربط، اپنے عوام کے دل میں اتر کر ان کو سمجھنا اور ان کو ساتھ لے کر چلتا، یہ ورنی دوروں سے کہیں زیادہ ضروری ہے۔ دورے کافی ہو چکے اور اگر بست ہی ضروری ہو تو کم سے کم وقت صرف کر کے اہم ممالک (مثلاً چین اور ایران) کا دورہ کر لیا جائے، لیکن اصل میدان پاکستان ہے، اصل قوت پاکستانی عوام ہیں، اصل کامیابی ان کی خوش نووی، تائید اور خدمت ہے۔ ترجیحات میں یہ تبدیلی وقت کی اہم ترین ضرورت ہے۔ عوام کی تائید و تعاون کے لیے یہ بھی ضروری ہے کہ چند چیزوں کا مکمل احترام کیا جائے یعنی:

۱۔ اسلام اور قوی اہداف کے بارے میں کوئی غیر ضروری بحث نہ شروع کی جائے۔ اصل

ضرورت اسلام پر بحث کی نہیں، عمل کی ہے۔ اس طرف تدم اٹھائیں۔

۲۔ احتساب کے عمل کو بے لاگ اور خلفاں ہونا چاہیے اور کسی کے ساتھ بھی نا انصافی نہیں ہونی چاہیے، لیکن یہ بھی ضروری ہے کہ ان تمام عناصر کو خواہ وہ کتنے ہی مضبوط اور چلاک کیوں نہ ہوں، جو ملک کو لوٹنے اور اس کی بنیادیں کھو کھلی کرنے کے ذمہ دار ہیں، کم سے کم وقت میں کیفر کردار تک پہنچایا جائے۔ یہ عوام کے دل کی آواز ہے۔

۳۔ ملک میں ظلم، نا انصافی، لا قانونیت، لوث کھوٹ اور حق تنفسی کا ایک ظالمانہ شیطانی نظام اور پر سے نیچے تک قائم ہو چکا ہے، اسے بڑی حکمت کے ساتھ اور بزرگ طاقت ہی ختم کیا جاسکتا ہے۔ تمام قوت اداروں کو مضبوط کرنے اور تمام افراد کو قانون کے تابع بنانے میں لگائی جائے اور جواب دی، کھلی حکمرانی اور خدمت کے کلچر کو عام کرنا چاہیے۔ اس کی مثال اور سے قائم ہو لیکن اسے ہر سطح پر بروئے کار لانا چاہیے۔ اس سلسلے میں آغاز کی ضرورت ہے، پھر یہ عمل خود آگے بڑھے گا، لیکن بارش کا پہلا قطرہ جلد بر سنا چاہیے، تب ہی جس کی یہ فضا ختم ہو سکے گی۔

۴۔ عوام کے حقوق، پریس اور الیکٹرانک میڈیا کی آزادی، نیچے کی سطح تک اختیارات کی نیچے کی سطحوں کی طرف جلد منتقلی اور تعلیم، خواراک، صحت کی سولتوں کے انتظام کی طرف توجہ دی جائے اور پوری انتظامی مشینری کو ان خدمات کی فراہمی کے لیے سرگرم عمل کیا جائے تاکہ

### لوگوں کو فرق نظر آسکے۔

۵۔ میثاق کی اصلاح کے لیے ول کڑا کر کے ایک بنیادی تبدیلی کا فصلہ کر لیا جائے اور وہ بے خود انحصاری۔ اس سلسلے میں زبانی کلامی تو بہت کچھ ہوا ہے مگر ۱۹۵۵ سے آن تک ساری پالیسی سازی کا رخ یہودی امداد، قرضوں اور سرمائے کے حصول کی طرف رہا ہے جس نے ہماری میثاق ملکوں کے ایک نظام جب میں بکڑ دیا ہے۔ اس زنجیرہ (vicious circle) کو نوبنا چاہیے۔ یہ کام جادو کی چھڑی سے نہیں ہو سکتا۔

۶۔ نظام انتخاب کی اصلاح اور دستور کی وفud، ۶۲ پر عمل کے لیے مناسب نظام کا رکن تیاری اور اس کے مطابق نئے انتخابات کا انعقاد۔

یہ وہ کم سے کم اتدامات میں ہو عوام کے اعتماد کے حصول اور ان کو نظام حکومتی میں شریک کرنے اور موثر قوت بنانے کے لیے ضروری ہیں۔ ہم یہ بھی کہنا چاہتے ہیں کہ موجودہ حکمرانوں کو دستور میں کسی ترمیم کے پکد میں نہیں پڑنا چاہیے۔ اسی دستور کے تحت سارے کام ہو سکتے ہیں۔ اگر کسی دستوری ترمیم کی ضرورت ہے بھی، تو اسے عوام ہی دستوری ترمیم کے طریقے کے مطابق، مستقبل کے انتخابات کے بعد کریں۔ اس سے پہلے دستور میں ترمیم یا دستور کی تشكیل جدید کا دروازہ کھولنا ہر بڑے فتنے کا باعث ہو گا جس سے احتراز ضروری ہے۔

تیری بنیادی بات، جس پر مکمل یکسوئی کی ضرورت ہے، یہ وہی طاقتول سے تعلق اور ان پر انحصار سے متعلق ہے۔ آج کی دنیا میں ہر ملک کو دوستوں کی ضرورت ہے اور کوئی بھی مکمل تنہائی (isolation) کو لے بے عرصے تک برداشت نہیں کر سکتا۔ پاکستان بھی سب سے دوستی چاہتا ہے لیکن یہ دوستی پاکستان کی سلامتی اور اس کے بنیادی مفادات کے تحفظ کے فریم ورک میں ہی ہو سکتی ہے۔ بد قسمی سے پاکستان کی خارجہ پالیسی ایک مدت سے امریکہ اور اس کے مفادات کی رینگل (hostage) ہے اور معاشی پالیسی بھی ایسے خطوط پر چلانی گئی کہ امریکہ کی گرفت میثاق اور خارجہ پالیسی دونوں پر سخت ہوتی چل گئی۔ اب وقت آیا ہے کہ اس سلسلے میں بھی بنیادی فصلہ کر لیا جائے۔ مقصد کسی ملک سے بھی مکروہ یا تاؤ (tension) کی فضائی قائم رکھنا نہیں۔ لیکن ضروری ہے کہ اپنی سیاسی، معاشی اور تہذیبی آزادی کے تحفظ کے لیے ہم ایسی خارجہ پالیسی تشكیل دیں جو ایک طرف معروضی حقائق پر مبنی ہو، تو دوسری طرف ہمارے قومی مقاصد اور مفادات کی محافظت اور امین ہو۔

پاکستان کے بارے میں امریکہ، دولت مشترکہ اور یورپی اقوام نے اس وقت جو منفی روایہ اس وقت اختیار کر رکھا ہے اس نے اہل پاکستان کو ایک تاریخی موقع فرامہ کیا ہے۔ دوست اور غیر دوست کھل کر

سامنے آگئے ہیں۔ غلط فہمیوں اور خیالی مفروضوں سے دامن چھڑانے کا وقت آگیا ہے۔ پاکستان ایک ایسی قوت ہے اور اگر ہم اپنی معاشرت کو میں الاقوای گرفت سے آزاد کر لیتے ہیں تو ہمارے لیے خارجہ پالیسی کو آزاد انداز میں مرتب کرنے اور چلانے کے غیر معمولی امکانات پیدا ہو جاتے ہیں۔ مسلمان عوام ہمارے سب سے پچھے دوست ہیں اور جن ممالک میں حکومتیں یہ ورنی اثرات کے تحت ہیں، وہاں بھی مسلمان عوام پاکستان کے لیے محبت رکھتے ہیں۔ اُنہوں ہماری خارجہ پالیسی میں عوام کی تائید کا حصہ ہے ایک اہم ہدف ہو تو وہاں کی حکومتیں بھی اس اندر ولی دباؤ کو نظر انداز نہیں کر سکتیں۔ بد قسمی سے جو ”بابو“ خارجہ پالیسی بنانے کے ذمہ دار رہے ہیں، وہ خارجہ سیاست سے اس انقلابی پہلو کا اور اگر ہی نہیں کر سکتے۔ جزوں پر ویز مشرف کے حالیہ دورہ ترکی میں یہ پہلو بہت کھل کر سامنے آیا۔ ترک عوام پاکستان کے ساتھ ہیں لیکن ہمارے پالیسی ساز وقتاً فوتوٹھا ایسی حمافٹ کرتے رہتے ہیں جو عوام کی توقعات پر پائی پکھیر دیتی ہے۔ ترکش ڈیلی نیوز کے ۱۰ اور ۱۱ نومبر کے شماروں میں اس روزنامے کے نمائندے کی روپورث اور اداریے کا مطالعہ کیا جائے تو صاف معلوم ہوتا ہے کہ ہمارے سفارت کار زمینی تھائٹ سے کتنے ناواقف اور مسلمان امت کے احسانات اور عزم سے کتنے نا آشنا ہیں اور محض اپنی نا حقیقت پسندی کی وجہ سے کیسے کیسے زریں موقع کو ضائع کر رہے ہیں۔ خارجہ پالیسی کی مست بد لے بغیر ہم عالی غلامی کے نئے جال سے نہیں نکل سکتے۔

امریکہ کے بارے میں بھی واضح سوچ (clear thinking) کی از جد ضرورت ہے۔ امریکہ کے عالمی مقاصد اور ہمارے قومی مقاصد اس وقت ہم آہنگ نہیں۔ ویسے وہ بھی بھی ہم آہنگ نہ سمجھ سکتے اور امریکہ نے یہیش اپنے مفاد کے لیے ہمیں استعمال کیا ہے۔ جب بھی آزمائیش کی کوئی گھڑی آئی، اس نے پاکستان کے مفادات کو زک پہنچائی، لیکن اب تو بات اتنی واضح ہے کہ خارجہ تعلقات کی نئی بنیادوں کو استوار کرنے کے سوا کوئی چارہ نہیں۔

حال ہی میں جو امریکی دستاویزات شائع ہوئی ہیں، اور ان میں روئیداد خان کی مرتب کردہ کتاب The American Papers: Secret and Confidential, India Pakistan Bangla Desh 1973-1965 (آکسفورڈ یونیورسٹی پریس، ۱۹۹۹) کا مطالعہ بہت چشم کش ہے۔ اس میں ڈین رسک سے لے کر ولیم روڈجر تک ہر امریکی سیکریٹری آف ائیش نے، بھارت کو امریکہ کے مفاد میں سب سے اہم ملک قرار دیا ہے اور صاف کہا ہے کہ جب بھی ہمیں پاکستان اور بھارت میں کسی ایک کو ترجیح دینا پڑے تو وہ بھارت ہونا چاہیے۔ اور یہ وہ زمانہ ہے جب ہماری امریکہ سے خصوصی دوستی (special relationship) تھی، سردار جنگ کی وجہ سے ہم اس کے لیے ناگزیر تھے اور بھارت روس کا حليف تھا! اب تو دنیا کے خلاف بالکل بدل گئے ہیں اور امریکہ کی ترجیحات مزید واضح ہو گئی ہیں۔ بھارت کی متعصب ہندو حکومت (بی سچے پی) لبرل اور جسوسی حليف ہے اور پاکستان کو ایک بنیاد پرست اور تشدد کی

سرپرست حکومت قرار دینے کی باتیں ہو رہی ہیں، اور ہماری خارجہ پالیسی ہے کہ اس میں اب بھی امریکہ پر انحصار کے چنگل سے نکلنے پر غور بھی نہیں کیا جا رہا ہے۔

حالات بدل چکے ہیں اور بدلتے ہوئے حالات میں ہمیں بھی حقیقت پسندی کی بنیاد پر نئی خارجہ پالیسی مرتب کرنا ہو گی۔ اس کی بنیاد خود انحصاری، ملت اسلامیہ کا اتحاد، علاقائی نظاموں کی مضبوطی، عوام کی بیداری اور ان کا تحرك (mobilization) پر ہونا چاہیے۔ معاشی میدان میں مغرب کی بالادستی پر مبنی عالم گیریت (globalisation) کے مقابلے میں، پاکستان اور امت مسلمہ کی اجتماعی خود انحصاری کو ترجیح دینا چاہیے۔ نئے خطوط پر خارجہ پالیسی کی تشکیل کے لیے یہ وقت نیخت ہے۔ دیر ہو چکی ہے مگر مزید تاخیر بے حد خطرناک ہو گی۔ اس کے لیے گھرے سوچ بچار کی ضرورت ہے تاکہ نئے درویست کی تشکیل ممکن ہو سکے۔ یہاں بھی اقبال "اور قائدِ اعظم" کے خیالات سے بڑی رہنمائی ملتی ہے۔ اقبال نے کہا تھا:

اپنی دنیا آپ پیدا کر اگر زندوں میں بے

سرآدم ہے ضمیر کن فکاں ہے زندگی

مغرب کے بارے میں اقبال کا ذہن کتنا صاف تھا:

پیر فقاں فرنگ کی مے کا نشاط ہے اثر

اس میں وہ کیف غم نہیں، مجھ کو تو خانہ ساز وے

نیز

یہ زائران حرم مغرب ہزار رہبر نہیں ہمارے

ہمیں بھلان سے واسطہ کیا، جو تمھے سے نا آشنا ہے ہیں

اقبال نے ہماری حالت زار کا لکھا صحیح نقشہ کھیچا ہے:

پانی پانی کر گئی مجھ کو قندر کی یہ بات

تو جھکا جب غیر کے آگے نہ تن تیرا نہ من

اور معاشی محاجی کے باب میں بھی اس کی تنبیہ کتنی صحیح تھی:

اے طاڑ لاهوتی اس رزق سے موت اچھی

جس رزق سے آتی ہو پرواز میں کوتاہی

اب ہم جس مقام تک پہنچ چکے ہیں اس کے بعد معاشی خود انحصاری اور آزاد خارجہ پالیسی کے سوا کوئی

راستہ باقی نہیں رہا ہے۔ وقت آگیا ہے کہ اس بارے میں حکومت اور قوم یکسو ہو اور جو قیمت بھی ادا کرنی

پڑے، سوچ سمجھ کر بہ خوشی ادا کی جائے، پورے ایمان اور شعور کے ساتھ اپنی راہ خود طے کی جائے۔

حالات کا جائزہ جس پہلو سے بھی لیں، بات بالآخر معيشت کی حالت زار پر آجائی ہے۔ کچھ کوتاہ نظر معاشی تباہی کا ہوا دکھا کر مزید ملکوئی اور کاسہ گدائی کی گردش نو کا نجح تجویز کرتے ہیں۔ ہماری نگاہ میں یہ تباہی سے بچنے کا نہیں، خود کشی اور مکمل تباہی کا راستہ ہے۔ اس لیے ہم چاہتے ہیں کہ اس بات کو بھی نبی قیادت کے سامنے بالکل صاف الفاظ میں رکھ دیں کہ معاشی حکمت عملی کو یکسر تبدیل کرنے کے سوا کوئی چارہ نہیں۔

پہلے چند بنیادی حقائق ذہن میں تازہ کر لیں:

گذشتہ تیرہ سال سے بنیادی صنعتوں اور معاشی انفارماٹرکچر میں کوئی نمایاں اضافہ نہیں ہوا، بلکہ یہاں صنعتوں کی تعداد ہر سال بڑھ رہی ہے۔ سرکاری شبے کا کردار سکر بھی رہا ہے اور خسارے کا بھی عناصر ہے۔ زراعت نے معيشت کو سارا دے رکھا ہے مگر زراعت خود بحران کا عناصر ہے اور اس وقت خواراک اور اشیاء خوردنی کے باب میں تقریباً ۲ ارب ڈالر سالانہ کی درآمدات کرنا پڑ رہی ہیں۔ تیل کے سلسلے میں اچھی پیش رفت کے بعد پھر رہعت قبیلی شروع ہو گئی اور ایک تملی ملکی ضرورت کے لیے خود کفالت حاصل کرنے کے بعد پھر ہم چھپے رہ گئے ہیں اور اس وقت ایک ارب ڈالر سالانہ سے زیادہ کا تیل درآمد کیا جا رہا ہے۔ برآمدات بار بار کی تخفیف قدر کے باوجود بڑھ نہیں سکی ہیں اور اب تو چار سال سے تقریباً ۸ ارب ڈالر سالانہ پر آگر رک سی گئی ہیں جس کے نتیجے میں تجارتی خسارہ بڑھ رہا ہے۔ بیرونی قرضوں کا بارہ ہمیلیہ صفت ہوتا جا رہا ہے اور ستم یہ ہے کہ ایک مدت سے نئے قرض صرف اس ضرورت کے تحت لیے جا رہے ہیں کہ پرانے قرضوں کو ادا کر دیا جائے۔ بیرونی قرضے اس وقت ۳۲۲ ارب ڈالر سے متباہز ہیں اور اگر متوقع قرضوں اور دوسری ذمہ داریوں (liabilities) کو شامل کیا جائے تو یہ بوجھ ۳۲۲ ارب ڈالر تک پہنچ جاتا ہے۔ اس سال صرف بیرونی اور ملکی قرضے واپس کرنے کی ادائیگی کی مدد میں جو رقم صرف کی جاوہ ہی ہے وہ ۳۰۰ ارب روپے سے متباہز ہے، جو مرکزی آمدنی کے ۲۰ فیصد کے قریب ہے۔ اگر دفاع کے اخراجات کو جو اس خرچ کا نصف ہیں، شامل کر لیا جائے تو کل آمدنی کا ۹۰ فیصد صرف سود کی نذر اور دفاع پر صرف ہو جاتا ہے۔ پھر انتظامی اخراجات اور ترقیاتی منصوبوں کے لیے وسائل باقی ہی کمائ رہتے ہیں جو ملکی ترقی کی گاڑی آگے بڑھے! اس پر مستزاد کرپشن، کمیشن اور قرض ناہنگدی ہے۔ جو تھوڑی بہت رقم تعلیم اور سماجی ترقی کی مدد میں خرچ کرنے کے لیے رکھی جاتی ہے، اس کا بھی ایک بڑا حصہ ناہلی، اقتبا پروری اور غیر ذمہ داری کی نذر ہو جاتا ہے اور عوام اس کے فائدوں سے محروم ہی رہ جاتے ہیں۔

ان حالات میں اگر کچھ نئے قرضے لے بھی آئیں یا چند سرمایہ کاروں کو غیر معمولی سولیسیں دیں (جیسا کہ IPP یا ڈائیو کے سلسلے میں کیا گیا) تو کیا حاصل ہو گا؟

صف نظر آتا ہے کہ جو کچھ اب تک ہوتا رہا ہے، اس کا کسی نئی شکل میں جاری رہنا ہمارے مسائل کا

حل نہیں۔ اسی عطار کی دوا (more of the same) کی اب کوئی گنجائش نہیں۔ بنیادی تبدیلی کے بغیر اس گرداب سے نہیں نکلا جا سکتا۔۔۔ پھر راستہ کیا ہو؟

۱۔ یہ ایک حقیقت ہے کہ پاکستان کی معیشت کا اس وقت تقریباً ۳۰ فی صد غیر رسمی معیشت (informal economy) کی صورت میں ہے جس کا شمار بڑی حد تک قومی پیداوار میں ہوتا ہی نہیں۔ یہ غیر رسمی معیشت ہماری دولت اور قومی اٹاثے ہیں، ان کی وجہ سے ملک کمل تباہی سے پچ گیا ہے اور عوام فقروں افغان کاشکار نہیں ہوئے۔ یہ ہماری قوت کا سرچشمہ ہے۔ اسے دستاویز بندی (documentation) کے نام پر تباہ نہ کیا جائے بلکہ سوچا جائے کہ اسے کیونکر مستحکم کیا جا سکتا ہے۔ حکومت کا کام محض نیکیں وصول کرنا نہیں، ملک میں معاشری سرگرمی کو فروغ دینا ہے جس سے روزگار پیدا ہو، ضورت کی اشیا اور خدمات کی پیداوار اور فراہمی ہو، اور عوام اپنی ضروریات پوری کر سکیں۔ صنعتی سکیز میں بھی، بڑی صنعت کی پیداوار کی شرح میں اضافہ گذشتہ ۵ اسال سے چھوٹی صنعت کی پیداوار کی شرح اضافہ سے نصف یا اس سے بھی کم رہا ہے۔ لطف یہ ہے کہ چھوٹی صنعت کی پیداوار کی شرح جانے کا کوئی سائننس طریقہ نہیں، اسے بڑی حد تک فرض (assume) کیا جاتا ہے۔ لیکن یہ ایک حقیقت ہے کہ چھوٹی صنعت ہی نے ملکی معیشت کو زندہ رکھا ہوا ہے اور اگر اسے صحیح محکمات فراہم کیے جائیں تو ملک نہ صرف خود کفالت بلکہ برآمدات میں اضافے کی طرف بڑھ سکتا ہے۔ بھارت میں اس وقت اس کی کل برآمدات میں چھوٹی صنعت کا حصہ تقریباً ۲۰ فی صد ہے جب کہ ہمارے یہاں یہ دو چار فی صد سے زیادہ نہیں۔ چھوٹی صنعت اور غیر رسمی معیشت کی ترقی ایک اہم ترجیح ہوئی چاہیے۔

۲۔ زراعت مسلسل غفلت کا شکار رہی ہے۔ جائیداری اور بڑی زمین داری آج بھی مسلط ہے اور تقریباً ۲ ہزار خاندان کل زیر کاشت رہے کے ۳۰ فی صد پر قابض ہیں۔ زرعی inputs کے باب میں دوبارہ حصول (retrieval) کی کوئی پالیسی نہیں۔ زرعی بیج کی قیمت اس شے کی زرعی پیداوار سے ۳ گناہ زیادہ ہے۔ پانی کی فراہمی کا نظام درہم برہم ہے۔ بھارت میں پنجاب اور ہریانہ کی زمینوں سے فی ایک پیداوار ہمارے پنجاب اور سندھ کی پیداوار سے ۳ گناہ زیادہ ہے۔ زمین اور کاشت کار کی محنت میں فرق نہیں، لیکن پالیسی، سولتوں اور محکمات کے فرق نے اتنا فرق کر دیا ہے۔ ہم زراعت میں ۳۲ سال میں خود کفیل ہو سکتے ہیں لیکن آج ہماری کل درآمدات کا ۲۰ فی صد زرعی اجنباس پر مشتمل ہے۔ ایک طرف عام کاشت کار ہے جس کو اپنے اخراجات پورے کرنا مشکل ہو گیا ہے اور دوسری طرف ایک مخصوص طبقہ ہے جو نہ صرف عیش و عشرت میں مگن ہے بلکہ ظلم اور نا انصافی کے نظام کا پشتی بان بھی ہے۔ بنیادی زرعی اصلاحات اور نئی زرعی پالیسی حالات کو چند سال میں بدل سکتے ہیں۔

۳۔ قرضوں کا بوجھ اس مقام پر پہنچ گیا ہے جہاں ان کی واپسی ناممکن ہوتی جا رہی ہے۔ اس بارے

میں انفرادی اور اجتماعی سیاسی جدوجہد کی ضرورت ہے۔ قرضوں کی ادائیگی پر مملکت moratorium اور ۵ سال کے بعد ادائیگی کے نئے شیدول کی تیاری ہی معمول راستہ ہو سکتے ہیں۔ دنیا کے متعدد ممالک نے یہ راستہ اختیار کیا ہے۔ جنوبی امریکہ کے تیہہ ممالک نے مل کر دباؤ ڈالا اور قرضوں کی نئی شیدولنگ کرائی۔ ورلڈ بیک کے ایک حالیہ جائزے کی روشنی میں ورلڈ بیک، آئی ایم ایف، آئی ایف سی، علاقائی بنکوں اور دوسرے اداروں سے ۱۳۲ بار ری شیدولنگ کی جا چکی ہے۔ پاکستان کو اس سلسلے میں ایک بڑا فیصلہ کرنا ہو گا۔

ہماری معيشت کا باہر کی دنیا پر انحصار محدود ہے۔ کل درآمدات اور برآمدات مل کر قومی دولت کا ۱۵% صد بنتے ہیں۔ درآمدات میں صرف چار چیزوں پر خطيیر رقم صرف ہو رہی ہیں یعنی اشیاء خوردنی اور خوردنی تبل (تقرباً ۲ ارب ڈالر سالانہ)، تبل اور پڑولیم مصنوعات (۱ ارب ڈالر سالانہ) اور تقرباً یہی ۳ ارب ڈالر ہمارا تجارتی خسارہ ہے۔ اگر ہماری درآمدات اور برآمدات برابر ہو جائیں تو ہم جتنا زریابولہ کمائیں گے اتنا ہی خرچ کرنے لگیں گے اور اس طرح یہ وہی وسائل پر انحصار ختم کیا جائے گا۔

۲۔ ملکی معيشت کا اصل مسئلہ مزید قرضے حاصل کرنا نہیں بلکہ ملک میں پیداوار پڑھنا اور پیدا آوری (productivity) میں اضافے کا حصول ہے۔ معاشی ڈھانچے کو از سرنو مضبوط کرنا اور ترقی دینا ہے۔ اس کے لیے سب سے پہلے خود اپنے عوام کا، اپنے تاجریوں، کاشت کاروں، صنعت کاروں کا اعتماد بحال کرنے اور انھیں پیدا آوری عمل میں مصروف کرنے کی ضرورت ہے۔ ملکی معيشت اور عالی رجحانات کے مطابعے کے بعد راتم اس نتیجے پر پہنچا ہے کہ محض انہی نجی کاری مسائل کا حل نہیں۔ ملک میں بک کاری کا نظام بھر جان میں مبتلا ہے اور اسکا ایکچھی کی بنیاد اتنی مختصر ہے کہ اس کی روشنی میں محض نجی کاری کی گردان کرنے سے مسائل حل نہیں ہوں گے بلکہ خطرہ ہے کہ ملک کی معيشت یہ وہی سرمایہ کاروں اور تمار بازوں کے ہاتھوں میں چلی جائے گی۔ آنکھیں بند کر کے سرکاری شعبے کو نجی شبے میں بدلنا زیادہ مفید نہیں ہو گا۔ سرکاری شبے کا ایک کردار ہے اور اسے نظر انداز نہیں کیا جا سکتا۔ البتہ اس کے کام کرنے کے انداز کو بدنا ہو گا۔ اس کی تخلیل نو (restructuring) کی ضرورت ہے۔ اس میں نئی انتظامیہ (management teams) لانے اور یہ وہی دنیا کے مختلف تجربات کو سامنے رکھ کر اداراتی اصلاحات کا راستہ اختیار کیا جا سکتا ہے۔ مناسب تنظیمات کے ساتھ سرکاری شبے معاشی ترقی کے لیے نیا محکم بن سکتا ہے اور اسے ایک خاص حکمت کے ساتھ اندر وہی مسابقت اور یہ وہی مسابقت دونوں کے لیے کھولا جا سکتا ہے۔ ایک بڑے ادارے کو کئی اداروں میں تقسیم کر کے اندر وہی مسابقت کا اہتمام کیا جا سکتا ہے۔ واپس اور کے ایسی کام کا انعام کوئی اچھی حکمت عملی نہیں۔ خود واپس اکے علاقے اور کام (function) کی بنیادوں پر تنظیم نو کی جا سکتی ہے اور اسے زیادہ مستعد اور فعال بنایا جا سکتا ہے۔ نجی شبے اور سرکاری شبے دونوں کو معاشی ترقی کے

لیے متحرک اور منظم کرنے کی ضرورت ہے۔ نج کاری کے کام پر ہم کم از کم ۲۰ سال ضائع کر چکے ہیں۔ نج کاری ہوئی اور نہ سرکاری شعبے کو کسی دوسری بنیاد پر از سرنو منظم کرنے کی کوئی سعی ہو سکی۔ اس مجھے سے لفکنا بہت ضروری ہے۔

۵۔ بُک کاری کی اصلاح، مرکزی بُک کا احتساب اور نیا کردار اور چھوٹے کاشت کار، تاجر اور صنعت کار کے لیے چھوٹے قرضوں کی فراہمی کا تبادل نظام بھی وقت کی ضرورت ہے۔ سود کی لعنت سے نجات اور تبادل بنیادوں میں مالیاتی نظام کی تغییر سے بھی برا فرق واقع ہو سکتا ہے اور بالکل ایک نیا باب شروع ہو سکتا ہے بشرطیکہ یہ کام پوری دیانت، محنت اور عوام کے تعاون سے انجام دیا جائے۔

۶۔ کرپشن کا سد باب اور لوٹی ہوئی دولت کی واپسی بھی اس حکمت عملی کا ایک اہم حصہ ہے۔ اس سلسلے میں ہم پہلے بھی اپنے خیالات کا انہصار کر چکے ہیں۔ میری نگاہ میں اگر کرپشن کا موثر سد باب ہو جائے تو موجودہ سرکاری آمدنی میں ۲۵ سے ۵۰ فی صد اضافہ ممکن ہے۔ اصل ضرورت نے نیکس لگانے کی نہیں بلکہ نیکس صحیح طور پر وصول کرنے اور نیکس کی ادائیگی کی فضابانے کی ہے۔ یہ اسی وقت ممکن ہے کہ نیکس دینے والوں کو فیصلہ سازی میں شریک کیا جائے اور نیکس آمدنی کو ایسے شفاف انداز میں خرچ کیا جائے کہ نیکس دینے والے اور عوام اس کے مثبت اثرات کو دیکھ سکیں۔ نیکس کا ایک بنیادی اصول عوام کی مرضی ہے: رضامندی کے بغیر کوئی نیکس نہیں (no taxation without consent)۔ اسی لیے جبوريت میں نیکس لگانے کا حق صرف منتخب نمائندوں کو ہوتا ہے جس کا مقصد نیکس دینے والوں کا، مرضی اور اعانت ہے۔ ہمارے یہاں یہ رشتہ بالکل ختم ہو چکا ہے، اسے بحال کرنے کی ضرورت ہے۔ اگر نیکس کے نظام کو بد عنوانیوں سے پاک کیا جاسکے تو کوئی وجہ نہیں کہ کم شرح کے باوجود زیادہ آمدنی کا حصول ممکن نہ ہو۔ استعماری دور کے رسم و رواج سے نجات اور ایک نے نیکس پلچر کی ضرورت ہے تاکہ نیکس گزاروں کی بنیاد وسیع ہو سکے۔ شرح نیکس معقول ہو، سرکاری اخراجات جائز طریقے سے اور عوام کی بہود کے لیے ہو اور یہ سب کچھ چشم سر سے نظر آسکے۔ پھر دیکھیے لوگوں کا رو یہ کس طرح بدلتا ہے۔

۷۔ عالمی معاشی اثر اندازیوں سے تحفظ کے لیے ضروری ہے کہ علاقائی سطح پر معاشی منصوبہ بندی اور تنظیم کاری کی فکر کی جائے۔ پاکستان کی بڑی استرے تیجک اہمیت ہے۔ ایران، افغانستان اور پاکستان کے درمیان بڑی معاشی مناسبتیں (complementalities) ہیں۔ وسط ایشیا اور غربی ایشیا سے معاشی تعاون کا بڑا امکان ہے۔ چین اور پاکستان کے درمیان معاشی تعاون کے لیے وہ کوششیں نہیں ہوئیں جو سیاسی اور عسکری تعاون میں ہوئی ہیں۔ عالمی معاشی حالات جس رخ پر جا رہے ہیں ان تمام ممالک کے لیے ناگزیر ہو جائے گا کہ علاقائی تعاون کے ذریعے مغربی سرمایہ داری اور معاشی استعمار کی یلغار کو روکیں اور اپنی حفاظت کریں۔ اس کے لیے جتنی جلدی اور مستعدی سے منصوبہ بندی اور لفت و شنید کا آغاز کیا جائے اتنا

ہی مفید ہو گا۔

یہ وہ چند خلوط ہیں جن پر ایک مقابل معاشری حکمت عملی استوار کی جاسکتی ہے اور یہی وہ راستہ ہے جس پر چل کر موبوہ دلدل سے نکلا ممکن ہو سکے گا۔ جو چیزیں دلدل میں لے گئی ہیں، انھی کو اختیار کرنے کے معنی تو یہ ہیں کہ ہم اسی دلدل میں مزید دھنستے پڑے جائیں۔ یہ زندگی اور ترقی کا نہیں، تباہی کا راستہ ہو گا۔

یہ سارا کام غلامانہ ذہن کے ساتھ نہیں ہو سکتا۔ یہ کام صرف بیکنو کریں بھی نہیں کر سکتے۔ پالسی سازی کے لیے بیکنو کریں کا تعاون اور تجربہ بہت ضروری ہے لیکن جس طرح چلنے کے لیے دو نالگیں درکار ہیں اسی طرح پالسی سازی کے لیے فنی محارت اور تجربے کے ساتھ عوام سے ربط، ان کے مزاج، حالات، کوائف، رجحانات، احساسات، تمناؤں، خدشات اور تحفظات کا علم بھی ضروری ہے۔ پالسی نہ خلایں بننی ہے اور نہ خلایں نافذ کی جاتی ہے۔ عوام سے باہمی تعامل (inter action) کے بغیر پالسی سازی یک کام رخنی اور غیر حقیقت پسندانہ رہتی ہے اور یہی ہماری خرابی رہی ہے۔ حکومت کے وہ دور جن کو جسموری کہا جاتا ہے ان میں بھی قیادت کا عوام سے ربط و تعلق اور عوام کے رو عمل کا لحاظ (feed back) نہ ہونے کے برابر تھا۔ فوجی حکومت میں یہ خطرہ مزید بڑھ جاتا ہے۔ اس لیے صرف پریس اور میڈیا کی آزادی کافی نہیں ہے، عوامی شرکت بھی ضروری ہے۔ اس کے لیے طاقت کی منتقلی (devolution of power) بھی ضروری ہے۔ ہر سطح پر پالسی سازی میں ان لوگوں کی شرکت بھی ضروری ہے جو عوام میں سے ہوں، عوام میں اٹھتے بیٹھتے ہوں، اور پالیسیوں کے عوامی اثرات کو جان سکتے ہوں اور ان کی روشنی میں پالسی سازی پر اثر انداز ہو سکتے ہوں۔ دستور میں جتنی صوبائی محکاری اور اختیارات کی تقسیم موجود ہے اس کے ۸۰ فیصد پر عمل نہیں ہوا۔ اگر اس پر عمل ہو تو مرکز میں کم از کم ۱۳ وزارتمیں ایسی ہیں جن کا کوئی جواز نہیں۔ پھر جب تک نیکس لگانے اور نیکس سے حاصل ہونے والی آمدنی صرف کرنے اور اس کی جواب دی کرنے کا عمل صوبائی اور مقامی سطح پر نہیں پہنچتا، تقسیم اختیارات بے معنی ہو گی۔

چند بنیادی اصلاحات کی فوری ضرورت ہے: ایک طرف دستوری ڈھانچے کو فی الحال بدالے بغیر مرکز، صوبے اور ضلع کی سطح پر ایسے موثر نظام کا قیام جو اپنے اپنے دائرے میں سیاسی فیصلہ کرنے، نیکس لگانے، ترقیاتی پروگرام اور سماجی خدمات بڑی حد ک خود انحصاری اور خود محکاری کے انداز میں رو بہ عمل آسکیں۔ ضلع کی سطح پر ایسا منتخب نظام ہونا چاہیے جس میں ضلع کا سربراہ (ناظم / ڈپنی گورنر) منتخب ہو اور ہر دو سال بعد دوبارہ منتخب ہو۔ انتظامیہ اس کے اور اس کی منتخب کونسل کے ماتحت ہو اور نظم و نسق، ترقیات، تعلیم،

صحت، ریاضپورٹ کا نظام اس سطح پر مناسب اداروں (authorities) کے ذریعے کام کرے۔ اس سطح پر نئیں کا اختیار بھی دیا جائے۔ یہ سارا کام مناسب قانون سازی کے ذریعے کسی دستوری ترمیم کے بغیر ہو سکتا ہے۔ اس کے اوپر صوبے کا نظام ہو اور مرکز ان کاموں تک اپنے آپ کو محدود رکھے جو دستور میں اسے دیے گئے ہیں۔ اس اداراتی (institutional) اور بیشتر (structural) تبدیلی کے ساتھ مرکز، صوبہ اور ضلع ہر سطح پر عوای شرکت کا اہتمام ہو۔۔۔ فوری طور پر عوام ہی سے نیکوکار، اچھی شہرت والے لوگوں کو پالیسی سازی میں شریک کیا جائے اور بالآخر انتخابی نظام کی ہر سطح پر بھالی کے ذریعے یکٹوکریں اور عوای نمائندوں کے باہمی اشتراک ہی سے کوئی اچھا نظام پہل سکتا ہے۔

سب سے اہم بات یہ ہے کہ جو نظام بھی ہو وہ شفاف ہو، کھلے انداز میں حکمرانی کی ذمہ داریاں خدمت کے جذبے سے انعام دی جائیں۔ جواب دی کا نظام موجود ہو، محنت کا پورا پورا حق ادا کیا جائے لیکن کرپشن کا ہر دروازہ اور دریچہ بند کر دیا جائے۔ یہ سارا کام قانون اور جرکے ذریعے نہیں بلکہ عوام کی مرضی اور مادی حرکات کے ساتھ ساتھ اخلاقی، دینی اور قومی جذبات کو بھرپور انداز میں انگیز کر کے انعام دیے جائیں۔ حالات خواہ کتنے بھی خراب ہوں، نہ ہم اللہ سے نامید ہیں اور نہ اپنی قوم سے۔

آپ قوم کے اچھے جذبات و احساسات کو انگیز کریں اور دیکھیں کہ یہ قوم کس طرح زندگی کے اعلیٰ مقاصد کے حصول کے لیے سرگرم عمل ہو جاتی ہے۔ آپ اس زبان میں بات کریں جو یہ قوم سمجھتی ہے، ان حرکات کو موثر بناییں جن سے اس کی تاریخی روایات وابستہ ہیں، اسے یہ امیہ دلائیں کہ اس کے دن بدل جائیں گے اور اس کی امگنیں اور آرزوییں پوری ہو سکیں گی، اسے سواری کے لیے استعمال نہیں کیا جائے گا بلکہ وہ خود شہ سواری کر سکے گی تو آپ انھی عوام کو ایک نئے رنگ میں دیکھیں گے اور انی رفتون کی طرف پیش قدمی کر سکیں گے۔

نہیں ہے نامید اقبل اپنی کشت ویران سے  
ذرا نہ ہو تو یہ مٹی بہت زرخیز ہے ساقی

---